


[3 | किरमिच की गेंद 


गर्मी की छुट्टियाँ थीं। दोपहर के समय दिनेश घर में बैठा कोई कहानी पढ़ रहा 
था। तभी पेड़ के पत्तों को हिलाती हई कोई वस्तु धम से घर के पीछे वाले 
बगीचे में गिरी। दिनेश आवाज से पहचान गया कि वह वस्तु क्या हो सकती 
है। वह एकदम से उठकर बरामदे की चिक सरका कर बगीचे की ओर भागा। 

“ अरे अरे, बेटा कहाँ जा रहा है? बाहर लू चल रही है।” दिनेश की माँ 
मशीन चलाते-चलाते एकदम ज़ोर से बोलीं। परंतु दिनेश रुका नहीं। उसने पैरों 
में चप्पल भी नहीं पहनी। जून का महीना था। धरती तवे को तरह तप रही 
थी। पर दिनेश को पैरों के जलने को भी चिंता नहीं थी। वह जहाँ से आवाज 
आई थी, उसी ओर भाग चला। 

सामने को 'क्यारी में भिंडियों के ऊँचे-ऊँचे पौधे थे। एक ओर सीताफल 
की घनी बेले फैली-हई थी। क्यारियों के चारों ओर हरे-हरे केले के वृक्ष 
लहरा रहे थे। दिनेश ने जल्दी-जल्दी भिंडियों के पौधों को उलटना-पलटना 
आरंभ किया। जब वहां कुछ नहीं मिलाब्तो उसने सारी सीताफल को बेल 
छान मारी। 

बराबर में ही घूँस ने गड्ढे बना रखे थे। ढूँढते-ढूँढते जब उसकी - 
निगाहँउधर गई तो उसने देखा कि गड्ढे के ऊपर ही एक ois 
बिल्कुल नई चमचमाती किरमिच की गेंद पड़ी है। 

दिनेश ने हाथ बढ़ाकर गेंद उठा ली। लगता था जैसे 
किसी ने उसे आज ही बाजार से खरीदा है। उसने उसे 

उलट-पलटकर देखा परंतु कुछ भी समझ में नहीं आया। नज़र उठाकर उसने 
पास की तिमंजिली इमारत की ओर देखा कि हो सकता है किसी बच्चे ने इसे 
ऊपर से फेंका हो परंतु उस इमारत के इस ओर खुलने वाले सभी दरवाज़े 
और खिड़कियाँ बंद थे। छत की मुँडेर से लेकर नीचे तक तेज़ धूप चिलचिला 
रही थी। 

फिर कौन खरीद सकता है नई गेंद? दिनेश ने सुधीर, अनिल, अरविंद, 
आनंद, दीपक-सभी के नाम मन में दोहराए। यदि गेंद खरीदी भी है तो इस 
दोपहरी में इसे नीचे कौन फेंकेगा! 

हो न हो, यह गेंद बाहर से ही आई है। उसने सड़क पर बने गोल चक्कर 
के बगीचे की ओर देखा परंतु वहाँ पर केवल दो-चार गायें ही दिखाई पड़ीं 
जो पेड़ों के नीचे सुस्ता रही थीं। उसे ध्यान आया कि जाने कितनी बार अपने 
मोहल्ले -के. बच्चों की गेंदें किक्रेट खेलते हए दूर चली गई ओर फिर कभी 
नहीं मिलीं। एक बार तो एक गेंद एक चलते हुए ट्रक में भी जा पड़ी थी। 

तभी भीतर से माँ की आवाज़ आई, “अरे दिनेश, तू सुनेगा नहीं? सब 
अपने-अपने घरों में सो रहे हैं और तू धूप में घूम रहा है।” 

दिनेश गेंद को हाथ में लिए हुए भीतर आ गया। ठंडे फर्श पर बिछी चटाई 
पर वह लेट गया और सोचने लगा-भले ही यह गेंद मोहल्ले में से किसी की 
न हो, परंतु ईमानदारी इसी में है कि एक बार सबसे पूछ लिया जाए। 

गर्मी को छुट्टियाँ थीं। बच्चों ने खेलने को सुविधा को ध्यान में रखते हुए एक 
क्लब बनाया हुआ था। उस क्लब में सभी बच्चों के लिए बल्ले थे और गेंद 
खरीदने के लिए वे आपस में क्लब का चंदा देकर पैसे इकट्टा कर लेते थे। 

शाम को सारे बच्चे इकट्ठा हए। दिनेश ने सभी से पूछा, “मुझे एक गेंद 
मिली है। अगर तुममें से किसी की गेंद खो गई हो, तो वह गेंद की पहचान 
बताकर गेंद मुझसे ले सकता है।” 

तभी अनिल बोला, “गेंद तो मेरी खो गई है।” 

“कब खोई थी तेरी गेंद?” 

“यही कोई चार महीने पहले।” 

“तो वह गेंद तेरी नहीं है”, दिनेश ने कहा। 

“फिर वह मेरी होगी”, सुधीर ने तुरंत उस पर अपना अधिकार जताते 
हए कहा। 

“वह कैसे”, दिनेश ने पूछा। 

“तू मुझे गेंद दिखा दे, में अपनी निशानी बता दूँगा।” 

“वाह! यह कैसे हो सकता है?” दिनेश बोला, “गेंद देखकर निशानी बताना 
कौन-सा कठिन है! बिना देखे बता, तब जानूँ।” 

तभी ऊपर से दीपक उतर आया। दीपक अपना मतलब सिद्ध करने तथा 
अवसर पड़ने पर सभी को मित्र बना लेने में चतुर था। गेंद की बात सुनकर 
दीपक बोला, “गेंद मेरी है।” 

“कैसे तेरी है?” सभी ने एक साथ पूछा, “कल ही तो तू कह रहा था कि 
इस बार तेरे पापा तुझे गेंद लाने के लिए पैसे नहीं दे रहे हैं।” 

“मेरी गेंद तो पाँच महीने पहले खोई थी”, दीपक ने कहा, “जब बड़े भैया 
की शादी हई थी न, तभी सुनील नेभ्मेरी गेंद तिहर से नीचे फेंक दी थी।” 

दिनेश अच्छी तरह-जानता था कि यह गेंद दीपक की नहीं है। दीपक की 


_ ` गेंद पाँच महीने पहले खोई थी। और यह कभी हो' > नही 


` सकता कि गेंद पाँच-छह महीने*पड़ी रहे और उस 
“च पर मिट्टी का एक भी दाग न लगे। 
> “ss” दीपक ने कहा, में कुछ नहीं जानता। गेंद मेरी है 
` वह मेरी है और सिर्फ़ मेरी है।” 





I3 


2020-2 





“अरे, जा जा, बड़ा आया गेंदवाला! क्‍या सबूत है कि यही गेंद नीचे फेंकी 
थी”, अनिल ने पूछा। 

दीपक ने कहा, “हाँ, सबूत है। मुझे गेंद दिखा दो, में फ़ोरन बता दूँगा।” 

दिनेश ने देखा कि झगड़ा बढ़ रहा है। गेंद हथियाने के लिए दीपक सुधीर 
ओर सुनील का सहारा ले रहा है। 

वह जानता था कि यदि गेंद दीपक के पास चली गई तो ये तीनों 
मिलकर खेलेंगे। 

“अच्छा में गेंद ला रहा हूँ। 
परतु जब तक 
पक्का सबूत नहीं 
मिलेगा, में किसी 9० 
को दूँगा नहीं”, ५ 
दिनेश ने 
कहा। 












2020-2 


गेंद आ गई। दीपक उसे देखते ही बोला, “यह मेरी है, यही है मेरी गेंद। 
यह लाल रंग का निशान मेरी ही गेंद पर था।” 

“वाह! सभी गेंदों पर ऐसे ही निशान होते हैं”, अनिल ने दिनेश का साथ 
देते हुए कहा। 

दीपक ने फिर ज़ोर लगाया, “मैं अपने पापा से कहलवा सकता हूँ कि गेंद 
मेरी है।” 

“अरे जा, ऐसे तो में अपने बड़े भाई से कहलवा सकता हूँ कि गेंद दिनेश 
की है!” अनिल ने कहा। 

“कुछ भी हो गेंद मेरी है”, दीपक ने उसे धरती पर मारते हुए कहा “धरती 
पर टप्पा पड़ते हुए मेरी गेंद में से ऐसी ही आवाज आती थी।'” 

“मेरे साथ बाज़ार चल। दुकानों पर जितनी गेंदें हैं, सभी के टप्पे की आवाज़ 
ऐसी ही होगी”, अनिल ने फिर उसकी बात काट दी। 

“अच्छी बात है, तो में इसे सड़क पर फेंक दूँगा। देखूँ कैसे कोई खेलेगा! ” 
दीपक ने जेसे ही गेंद को सड़क पर फेंकने के लिए हाथ उठाया कि अनिल 
और दिनेश ने उसे पकड़ लिया। अब दीपक ने रुआँसे होते हुए अपना अंतिम 
हथियार आज़माया। बोला, “या तो गेंद मुझे दे दो, नहीं तो में इसके पैसे सुनील 
से लूगा।” 

अब तो सुनील, दीपक और सुधीर का गुट मज़बूत होने लगा था। तीनों का 
ही कहना था कि गेंद दीपक की है और उसे ही मिलनी चाहिए। 

दिनेश तब तक चुप था। वास्तव में दिनेश का मन उस समय सबके साथ 
मिलकर उस गेंद से खेलने को कर रहा था। बोला, “अब चुप भी रहो झगड़ा 
बाद में कर लेंगे। अपने-अपने बल्ले ले आओ, पहले खेल लें।” 

पाँच मिनट के भीतर ही खेल आरंभ हो गया। दिनेश 
बल्लेबाजी कर रहा था। अभी दो-चार बार ही खेला था कि 
वह चमकदार नई गेंद एकदम ज़ोर से उछली और ७ 
दरवाज़ा पार कर सड़क पर जाते हुए एक स्कूटर में + 
बनी सामान रखने को जालीदार टोकरी में जा 
गिरी। स्कूटर वाले को शायद पता भी नहीं Ch | 
चला। तेज़ी से चलते हुए स्कूटर के साथ गेंद 
भी चली गई। 

बच्चे पहले तो चिल्लाते हुए स्कूटर के पीछे भागे, परंतु जल्दी ही 

सब रुक गए। वे समझ गए थे कि स्कूटर के पीछे भागना 

,„ बेकार है। एक पल के लिए सभी ने एक-दूसरे 
को ओर देखा और फिर सभी ठहाका 
५, मार कर हँस पड़े। 











शांताकुमारी जैन 

£29) कहानी की बात 


(क) दिनेश की माँ मशीन चलाते-चलाते बोलीं, “बेटा, कहाँ जा रहे हो?” 
० दिनेश की माँ कौन-सी मशीन चला रही होंगी? 
० तुमने इस मशीन को कहाँ-कहाँ देखा हे? 





(ख) दिनेश ने सारी सीताफल की बेल छान मारी। 
७ दिनेश क्या खोज रहा था? 
० दिनेश को केसे पता चला होगा कि क्यारी में वही चीज़ गिरी हे? 


(ग) दिनेश अच्छी तरह जानता था कि गेंद दीपक की नहीं हे। 

१ दिनेश को यह बात केसे पता चली कि गेंद दीपक की हो ही 
नहीं सकती? 
७ दीपक बार-बार गेंद को अपनी क्यों बता रहा होगा? 
मै® गेंद किसकी 

(क) दीपक ने गेंद को अपना बताने के लिए उसके बारे में कौन-कौन सी 
बातें बताई? 

(ख) अगर दीपक और दिनेश गेंद के बारे में फ़ैसला करवाने तुम्हारे पास 


आते, तो तुम गेंद किसे देतीं? यह भी बताओ कि तुम यह फ़ैसला 
किन बातों को ध्यान में रखकर करतीं? 





श) | गेंद की कहानी 


गेंद स्कूटर के साथ कहीं चली गई। 
उसके बाद गेंद के साथ क्या-क्या हुआ होगा? सोचकर बताओ। 

















पहचान 


मान लो तुम्हारा कोई खिलौना घर में ही कहीं खो गया है। तुमने अपने 
साथियों को घर पर बुलाया है ताकि सब मिलकर उसे खोज लें। 

तुम अपने खिलोने की पहचान के लिए अपने साथियों को कौन-कौन सी 
बातें बताओगी? लिखो। 

सामने की क्यारी में शिंडियों के ऊँचे-ऊ॑चे पौधे थे। 
एक ओर सीताफल की घनी बेल फैली हुई थी। 


सीताफल की बेल होती हे और भिंडी का पौधा। बताओ और कौन-कौन 
सी सन्ज्ञियाँ बेल और पौधे पर लगती हें? 

00 तरह-तरह की गेंदे 


गेंदों के अनेक रंग-रूप होते हैं। अलग-अलग खेलों में अलग-अलग प्रकार 
की गेंदों का इस्तेमाल किया जाता है। नीचे दी गई जगह में खेलों के 
अनुसार गेंदों की सूची बनाओ। 





+++ *०००००००००००००००००००७००७७ 
+++ -॥-_-_-_-_-_॥{_॒. +++ 
+++ -॥-_-_-_-_॥{_ +++ 


+++ [WA क*क+कक++++++क++++०+क००++++०क+क+ 


ह ड नन प्र a af ,भर ad. Kea 8 हः भ्न ^ न ह ad IN ह Fe at ad $ 


#/ $2 खोजो आस-पास 


दिनेश चिक सरकाकर बरामदे की ओर थागा। 
(क) चिक पर्दे का काम करती है पर चिक और पर्दे में फ़र्क होता है। 
इन दोनों में क्या अंतर है? समूह में चर्चा करो। 


इसी तरह पता लगाओ कि इन शब्दों में क्या अंतर हे? 





० टहनी-तना ० पेड-पोधा 
० घूस-चूहा ० मुंडेर-चारदीवारी 


(ख) चिक सरकंडे से भी बनती हे ओर तीलियों से भी। 
सरकंडे से ओर क्या-क्या बनता हे? अपने आसपास पता 
करो ओर लिखो। 


+++ +++ 


+++ कक? 








क क्लब बनाएँ 
मान लो तुम्हें अपने स्कूल में एक क्लब बनाना है जो स्कूल में खेल-कूद 
के कार्यक्रमों की तैयारी करेगा। 
७ इस क्लब में शामिल होने और इसको चलाने आदि के बारे में नियम 
सोचकर लिखो। 
७ तुम्हारे विचार से इस क्लब को अच्छी तरह चलाने के लिए नियमों 
की ज़रूरत है या नहीं? अपने जवाब का कारण भी बताओ। 


$ एक, दो, तीन 
दिनेश ने तिमंजिली इमारत की आर देखा। 
जिस इमारत में तीन मंज़िलें हों, उसे तिमंज्ञिली इमारत कहते हैं। 
बताओ, इन्हें क्या कहेंगे? 

@ जिस मकान में दो मंज़िलें हों Semen केक क के कि फीड कक लक किले ian ENN 
जिस स्कूटर में दो पहिए हों शक कक काकिका डे के के कक छठ 
जिस झंडे में तीन रंगे हों 2 प 
जिस जगह पर चार राहें मिलती हों "न 
जिस स्कूटर में तीन पहिए हों के के के के केक कक कद कक क केक के के केक कल काक 


है सब्जी एक नाम अनेक 
एक ही सब्जी या फल के नाम अलग-अलग स्थान पर अलग-अलग होते 
हैं। नीचे ऐसे कुछ नाम दिए गए हैं। 
सीताफल कांदा बटाटा अमरूद तोरी शरीफा 
काशीफल बैंगन तनेनुआ तरबूज कुम्हडा घीया 
० बताओ कि तुम्हारे घर, शहर या कस्बे में इनमें से कौन-कौन से शब्द 
इस्तेमाल किए जाते हें? 
१ बाकी नामों का इस्तेमाल किन-किन स्थानों पर होता हे? पता करो। 

5 /:/ कुछ खट्टे-मीठे फल 
थोड़ी बांसुरी की धुन 
थोड़ा जमुना का जल 
कोई लाके मुझे दे! 
एक सोना जड़ा दिन 
एक रूपों भरी रात 
एक फूलों भरा गीत 
एक गीतों भरी बात 
कोई लाके -मुझे दे! 
एक छाता छाँव का 
एक धूप की घड़ी 
एक बादलों का कोट 
एक दूब को छड़ी 
कोई लाके मुझे दे! 
एक छुट्टी वाला दिन 
एक अच्छी-सी किताब 
एक मीठा-सा सवाल 
एक नन्हा सा जवाब 





